

Nuqqas u insuffiċjenza ta' prova li jwassal għal nuqqas ta' sħarriġ mill-Qorti Ġenerali

Il-provi mitluba mill-appellanti ma gewx prodotti u dawk prodotti mill-appellata ma jipprovdu l-ebda indikazzjoni probatorja peress li kważi d-data kollha fihom tinsab ingassata.

Ksur tal-prinċipju ta' kontradittorju u ta' opportunitajiet ugwali

Id-dokumenti prodotti mill-Kummissjoni Ewropea kienu ingassati u mingħajr data, u kienu jipprekludu lill-appellanti milli twettaq kwalsiasi analiżi kontradittorja, u għaldaqstant din tal-aħħar la tqis li għandhom jitqiesu li huma provi validi u lanqas ma tqis li l-Qorti Ġenerali kellha tikklasifikahom bhala provi.

Żnaturament tal-fatti

Id-dokumenti ingassati u mingħajr data wasslu sabiex il-Qorti Ġenerali temmen li kien jeżisti prinċipju ta' legalità fl-allegat teħid ta' ritratti, u l-appellanti ma kinitx f'pożizzjoni li tikkonfuta dan minhabba li d-dokumenti inkwistjoni kienu neqsin minn kwalsiasi prova. L-ingassar tad-data tad-dokumenti sar b'applikazzjoni żbaljata tal-prinċipju ta' protezzjoni tad-data li jirriżulta mid-Direttiva tal-1995 ⁽¹⁾

⁽¹⁾ Id-Direttiva 95/46/KE tal-Parlament Ewropew u tal-Kunsill, tal-24 ta' Ottubru 1995, dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU Edizzjoni Speċjali bil-Malti, Kapitolu 13, Vol. 15, p. 355)

Talba għal deċiżjoni preliminari mressqa mil-Letrado de la Administración de Justicia del Juzgado de Violencia sobre la mujer único de Terrassa (Spanja) fit-18 ta' Novembru 2015 – María Assumpció Martínez Roges vs José Antonio García Sánchez

(Kawża C-609/15)

(2016/C 038/49)

Lingwa tal-kawża: l-Ispanjol

Qorti tar-rinviju

Letrado de la Administración de Justicia, Titular de la Secretaría del Juzgado de Violencia sobre la mujer único de Terrassa

Partijiet fil-kawża prinċipali

Rikorrenti: María Assumpció Martínez Roges

Konvenut: José Antonio García Sánchez

Domandi preliminari

1) L-Artikoli 34 u 35 (Liġi 1/2000) huma inkompatibbli mal-Artikoli 6(1) u 7(2) tad-Direttiva 93/13/KEE ⁽¹⁾ u mal-Artikoli 6(1)(d), 11 u 12 tad-Direttiva 2005/29/KE ⁽²⁾, sa fejn jipprekludu l-verifika *ex officio* tal-eventwali klawżoli inġusti jew prattiċi kummerċjali zleali inklużi f'kuntratti bejn avukati u persuni fiżiċi li jaġixxu b'għan barra mill-isfera tal-attività professjonali tagħhom?

- 2) L-Artikoli 34 u 35 (Liġi 1/2000) huma inkompatibbli mal-Artikoli 6(1) u 7(2) u mal-punt 1(q) tal-Anness għad-Direttiva 93/13/KEE, sa fejn jipprekludu l-produzzjoni tal-prova fil-proċedura amministrattiva għall-irkupru ta' onorarji mhux imhallsa bil-ghan tar-riżoluzzjoni tat-tilwima?

- ⁽¹⁾ Direttiva tal-Kunsill 93/13 KEE, tal-5 ta' April 1993, dwar klawżoli ingusti f'kontratti mal-konsumatur (ĠU Edizzjoni Speċjali bil-Malti, Kapitolu 15, Volum 2, p. 288)
- ⁽²⁾ Direttiva 2005/29/KE tal-Parlament Ewropew u tal-Kunsill, tal-11 ta' Mejju 2005, dwar prattiċi kummerċjali żleali fin-negozju mal-konsumatur fis-suq intern, li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill ("Direttiva dwar Prattiċi Kummerċjali Żleali") (ĠU L 149, p. 2)

Talba għal deċiżjoni preliminari mressqa mill-Oberlandesgericht Düsseldorf (il-Ġermanja) fit-23 ta' Novembru 2015 – Hummel Holding A/S vs Nike Inc. u Nike Retail B.V.

(Kawża C-617/15)

(2016/C 038/50)

Lingwa tal-kawża: il-Ġermaniż

Qorti tar-rinviju

Oberlandesgericht Düsseldorf

Partijiet fil-kawża prinċipali

Rikorrenti: Hummel Holding A/S

Konvenuti: Nike Inc., Nike Retail B.V.

Domanda preliminari

Taht liema kundizzjonijiet kumpannija ġuridikament indipendenti, stabbilita fi Stat Membru tal-Unjoni, li hija sottossusidjarja ta' impriża li ma ghandhiex hija stess is-sede tagħha fl-Unjoni, ghandha titqies li hija "stabbiliment" ta' din l-impriża fis-sens tal-Artikolu 97(1) tar-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja ⁽¹⁾?

⁽¹⁾ ĠU L 78, p. 1.

Talba għal deċiżjoni preliminari mressqa mill-Cour de cassation (Franza) fit-23 ta' Novembru 2015 – Conurrence Sàrl vs Samsung Electronics France SAS, Amazon Services Europe Sàrl

(Kawża C-618/15)

(2016/C 038/51)

Lingwa tal-kawża: il-Franċiż

Qorti tar-rinviju

Cour de cassation

Partijiet fil-kawża prinċipali

Rikorrenti: Conurrence Sàrl

Konvenuti: Samsung Electronics France SAS, Amazon Services Europe Sàrl